

Кыргыз Республикасынын Билим берүү жана илим министрлиги
Ысык-Көл индустриалдык-педагогикалык колледжи

Ысык-Көл индустриалдык-
педагогикалык колледжинин
ОМСинде каралды
протокол № 5

« 15 » 04 2020 г.



«Бекитемин»
Ысык-Көл индустриалдык-
педагогикалык колледжинин
директору
Б.А.Жумабаева

« 15 » 04 2020г.

**Ысык-Көл индустриалдык-
педагогикалык колледжинин
бүтүрүүчүлөрүн жыйынтыктоочу
мамлекеттик аттестациялоо жөнүндө
ЖОБО**

Балыкчы - 2020 г.

**Ысык-Көл индустриалдык-педагогикалык колледжинин
бүтүрүүчүлөрүн жыйынтыктоочу мамлекеттик аттестациялоо жөнүндө**

ЖОБО

Ысык-Көл индустриалдык-педагогикалык колледжинин бүтүрүүчүлөрүн жыйынтыктоочу мамлекеттик аттестациялоо жөнүндө жобо (мындан ары Жобо) Кыргыз Республикасынын "Билим берүү жөнүндө" мыйзамынын жана КРнын өкмөтүнүн 2012-жылдын 4-июлундагы № 470 токтому менен бекитилген Кыргыз Республикасынын кесиптик орто билим берүүчү уюмунун бүтүрүүчүлөрүн жыйынтыктоочу мамлекеттик аттестациялоо жөнүндөгү жобонун жана ЫКИПКнын Уставынын негизинде иштелип чыкты. Жобо Ысык-Көл индустриалдык-педагогикалык колледжинде бүтүрүүчүлөрдү жыйынтыктоочу мамлекеттик аттестациялоону жөнгө салат.

1. Жалпы жоболор.

1.1 "Билим берүү жөнүндө" Кыргыз Республикасынын мыйзамына ылайык, кесиптик орто билим берүү уюмдарында кесиптик орто билим берүү программасы боюнча окууну аяктап жаткан бүтүрүүчүлөргө жыйынтыктоочу аттестация милдеттүү болот.

1.2. Жыйынтыктоочу мамлекеттик аттестациялоо жөнүндөгү жобо Ысык-Көл индустриалдык-педагогикалык колледжинде ишке ашырылып жаткан окутуунун бардык формалары боюнча кесиптик орто билим алып жаткан бүтүрүүчүлөргө колдонулат.

1.3. Жыйынтыктоочу мамлекеттик аттестациялоонун максаты - Ысык-Көл индустриалдык-педагогикалык колледжинин бүтүрүүчүлөрүнүн кесиптик тапшырмаларды аткарууга болгон даярдыгынын деңгээлин жана аларды даярдоонун кесиптик орто билим берүүнүн мамлекеттик стандарттарына шайкештигин аныктоо.

1.4. Жыйынтыктоочу мамлекеттик аттестациялоо Ысык-Көл индустриалдык-педагогикалык колледжинин мамлекеттик аккредитациясы (аттестациясы) бар орто кесиптик билим берүүнүн бардык негизги программалары боюнча жүргүзүлөт. Жыйынтыктоочу мамлекеттик аттестациянын курамына кирген жыйынтыктоочу аттестациялык сынакка кесиптик орто билим берүүнүн мамлекеттик стандарттарынын талаптарына ылайык ЫКИПК тарабынан иштелип чыккан, кесиптик орто билим берүү багыты (адистиги) боюнча негизги билим берүү программасын толук көлөмдө ийгиликтүү өздөштүрүп

бүткөн бүтүрүүчүлөр киргизилет. Жыйынтыктоочу мамлекеттик аттестациялоого кирген бардык белгиленген жыйынтыктоочу аттестациялоо сынактарынын түрлөрүн ийгиликтүү тапшырган учурда бүтүрүүчүлөргө тиешелүү кесиптик классификациялык даража ыйгарылат жана кесиптик орто билим жөнүндөгү мамлекеттик үлгүдөгү диплом берилет.

1.5. Мамлекеттик аккредитациясы (аттестациясы) жок орто окуу жайында окуган же аларды ийгиликтүү аяктаган бүтүрүүчүлөр мамлекеттик аккредитациясы (аттестациясы) бар орто окуу жайларда соңку жана жыйынтыктоочу мамлекеттик аттестациядан өтүүгө укуктуу.

2. Жыйынтыктоочу аттестациялоо сынагынын түрлөрү

2.1. Ысык-Көл индустриалдык-педагогикалык колледжинин бүтүрүүчүлөрүн жыйынтыктоочу мамлекеттик аттестациясы мамлекеттик аттестациялык сыноолордун төмөндөгүдөй түрлөрүнөн турат:

- "Кыргызстан тарыхы", "Кыргыз тили жана адабияты", "Кыргызстандын географиясы" боюнча комплекстүү боюнча мамлекеттик сынак (негизги билим берүү программасы толук аяктагандан кийин иш жүзүнө ашырылат. Сынак үчүн өзүнчө мамлекеттик аттестациялоо комиссиясы түзүлөт жана атайын жобонун негизинде жүргүзүлөт);

- бир сабак боюнча жыйынтыктоочу экзамен,
- квалификациялык бүтүрүү ишин жактоо;

Милдеттүү жыйынтыктоочу аттестациялоо сынагынын тизмеси кесиптик орто билим берүү боюнча мамлекеттик билим берүү стандарттарына ылайык белгиленет.

2.2. Мамлекеттик сынактардын программалары (өзүнчө дисциплина боюнча, багыттар (адистиктер) боюнча, бүтүрүүчү аттестациялык сынактардын баалоо критерийлери окуу-методикалык топтомдордун сунуштамаларын эске алуу менен Ысык-Көл индустриалдык-педагогикалык колледжи тарабынан бекитилет. Мамлекеттик сынактарга киргизилген негизги материалдын жалпы көлөмү адистиктер боюнча циклдик комиссия тарабынан аныкталат.

2.3. Бүтүрүүчүлөрдүн квалификациялык иштери кесиптик орто билим берүүнүн белгилүү бир баскычтарына туура келген формада аткарылат:

2.4. Бүтүрүүчү квалификациялык иштердин тематикасы Ысык-Көл индустриалдык-педагогикалык колледжи тарабынан аныкталат. Студентке колледж белгиленген тартипте бүтүрүүчү квалификациялык иштин темасын тандап алуу, өзү каалаган теманы сунуштап, аны иштеп чыгуунун максатка ылайыктыгын далилдөө менен укук берилет. Бүтүрүүчү квалификациялык ишти аткаруу үчүн студентке жетекчи жана кеңеш берүүчү бекитилет.

2.5. Бүтүрүүчү квалификациялык иштерди аткаруунун тартиптери жана мөөнөтү тиешелүү кесиптик орто билим берүүнүн мамлекеттик билим берүү стандарттарына туура келген ушул Жобонун жана ЫКИПКнын бүтүрүүчү квалификациялык иш жөнүндөгү жобосунун негизинде жүргүзүлөт.

3. Мамлекеттик аттестациялоо комиссиялары

3.1. Мамлекеттик аттестациялоо комиссиялары өз ишмердүүлүгүндө Кыргыз Республикасынын билим берүү жаатындагы мыйзамдарына, ушул Жобого, кесиптик орто билим берүүнүн мамлекеттик стандарттарына, КР билим берүү жана илим министрлигинин нормативдик-укуктук актыларынын негизинде ЫКИПКда да иштелип чыккан окуу-усулдук иш кагаздарына жана окуу-усулдук бирикмелердин сунуштамаларына таянып иш алып барышат.

Мамлекеттик аттестациялоо комиссиясынын негизги функциялары болуп төмөнкүлөр эсептелет:

- бүтүрүүчүнүн кесиптик орто билим берүүчү мамлекеттик билим берүү стандарттарынын талаптарына даярдыгын аныктоо,
- мамлекеттик аттестациянын жыйынтыгы менен бүтүрүүчүгө кесиптик квалификация ыйгаруу жана кесиптик орто билим жөнүндө мамлекеттик үлгүдөгү тиешелүү документ берүү.
- мамлекеттик аттестациялоо комиссиясынын ишинин жыйынтыгынын негизинде бүтүрүүчүлөрдү даярдоону өркүндөтүүгө багытталган сунуштамаларды иштеп чыгуу.

3.2. Ысык-Көл индустриалдык-педагогикалык колледжинин бүтүрүүчүлөрүн жыйынтыктоочу мамлекеттик аттестациялоодон өткөрүү үчүн ар бир багыт (адистик) боюнча мамлекеттик аттестациялоо комиссиясынын курамын бекитүү үчүн Кыргыз Республикасынын билим берүү жана илим министрлигине сунушталат. Окуу жайдын сунушу менен кесиптик орто билим берүүнүн бир негизги билим берүү программасы боюнча бир канча мамлекеттик аттестациялоо комиссиясын беките алат.

Мамлекеттик аттестациялоо комиссиясы бир календарлык жылдын ичинде иштейт.

3.3. Мамлекеттик аттестациялоо комиссиясы Ысык-Көл индустриалдык-педагогикалык колледжинин окутуучулук курамынан жана ошондой эле чакырылган башка уюмдардан: аталган багыт боюнча кадрларды талап кылган ишкана, мекеме, уюмдарынын адистеринен иш берүүчүлөрдөн түзүлөт.

3.4. Мамлекеттик аттестациялоо комиссиясын төрага (төрайым) жетектейт, ал комиссиянын ишин уюштурат жана көзөмөлдөйт, бүтүрүүчүлөргө талап

кылынган талаптардын бирдейлигин камсыз кылат. Мамлекеттик аттестациялоо комиссиясынын төрагасы (төрайымы) Ысык-Көл индустриалдык-педагогикалык колледжинде иштебеген, ушул багыттагы кадрларды талап кылган ишканалардын, мекеменин, уюмдун жетекчи адистери болушу керек.

4. Жыйынтыктоочу мамлекеттик аттестацияны өткөрүү тартиби

4.1. Мамлекеттик аттестациялык сынакты өткөрүү тартиби Ысык-Көл индустриалдык-педагогикалык колледжи тарабынан ушул Жобонун негизинде иштелип чыгат жана окутуунун бардык формалары боюнча билим алган студенттерге жыйынтыктоочу мамлекеттик аттестациянын башталышына жарым жыл калганда түшүндүрүлөт. Студенттер мамлекеттик сынактардын программалары менен камсыздандырылат, аларга даярданууга керек болгон шарттар түзүлөт, консультациялар өткөрүлөт.

4.2. Бүтүрүүчүлөрдүн мамлекеттик аттестацияга кирүүгө уруксат буйругу мамлекеттик аттестация башталганга чейин эки жума мурда чыгарылат.

4.3. Бүтүрүүчү тайпалардын иш кагаздарынын (бүтүрүүчүнүн зачеттук китепчеси, тайпалык журналдардын, бүтүрүүчүнүн жеке делосу, бүтүрүүчүнүн билим беруу программасынын толук аткарылгандыгы боюнча окуу планынын негизинде толтурулган маалымат ведомосту, ж.б.) даярдыгы боюнча жекече жоопкерчилик кураторго жүктөлөт.

4.4. Мамлекеттик аттестациялоо комиссиясынын жыйыны бир кундо 6 сааттан ашпашы керек. Ар бир бүтүрүүчүнүн квалификациялык ишти коргоого 30 минута, анын ичинен 15 минута студенттин докладына берилет. Мамлекеттик аттестациялык сынактын жана квалификациялык иштин протокол журналдары бир жыл окуу бөлүмүндө сакталып, андан соң жобого ылайык архивге тапшырылат.

4.5. Жыйынтыктоочу мамлекеттик аттестациялоодо камтылган, бардык түрдөгү аттестациялоо сынактарынын жыйынтыктары, "эң жакшы", "жакшы", "канааттандыраарлык", "канааттандырарлык эмес" деген баалар менен аныкталат жана ошол эле күнү комиссиянын жыйынынын протоколу бекитилген тартипте таризделгенден кийин угузулат.

4.6. Бүтүрүүчү квалификациялык ишти жактоо мамлекеттик аттестациялоо комиссиясынын үчтөн эки бөлүгү катышкан ачык жыйынында өткөрүлөт. Квалификациялык ишти коргоонун жыйынтыгы мамлекеттик аттестациялоо комиссиясы тарабынан мамлекеттик аттестациянын протоколунун негизинде ошол эле күнү угузулат.

4.7. Бүтүрүүчү квалификациялык ишти жактоого орто кесиптик билим берүүнүн мамлекеттик стандарттарынын талаптарына ылайык ЫКИПК иштеп чыккан кесиптик орто билим берүүнүн багыты (адистиги) боюнча

негизги билим берүү программасын толук өлчөмдө өздөштүрүүнү ийгиликтүү аяктаган жана жыйынтыктоочу аттестациялык сыноолордун башка түрлөрүн ийгиликтүү өткөн бүтүрүүчүлөр киргизилет.

4.8. Бүтүрүүчүгө даярдоо багыты боюнча квалификацияны ыйгаруу жана мамлекеттик үлгүдөгү кесиптик орто билими жөнүндө дипломун берүү чечимин мамлекеттик аттестациялоо комиссиясы мамлекеттик аттестациялоо комиссиясынын протоколу менен таризделген жыйынтыктоочу мамлекеттик аттестациянын канааттандыраарлык жыйынтыктарынын негизинде кабыл алат. Мамлекеттик аттестациялоо комиссиясынын чечими жабык жыйындарда сөзсүз түрдө комиссиянын төрагасынын же анын орун басарынын катышуусунда, жыйында катышкан комиссиянын мүчөлөрүнүн жөнөкөй көпчүлүк добушу менен кабыл алынат. Добуштардын тең чыккан учурунда комиссиянын төрагасы (же анын ордун алмаштырган комиссиянын төрагасынын орун басары) чечүүчү добушка ээ. Мамлекеттик аттестациялоо комиссиясынын бардык чечимдери протокол менен таризделет.

4.9. Окуу планындагы дисциплиналардын 75%тен кем эмес "эң жакшы" деген баа алган, башка сабактардан "жакшы" деген баа алган жана мамлекеттик жыйынтыктоочу аттестациядан "эң жакшы" деген баа менен бүткөн бүтүрүүчүгө артыкчылык диплом берилет.

4.10. Мамлекеттик жыйынтыктоочу аттестациясынын курамына кирген аттестациялык сынактарды белгиленген окуу мөөнөтүнүн ичинде тапшыра албаган студент окуу жайдан чыгарылат жана Кыргыз Республикасынын Билим берүү жана илим министрлиги белгилеген үлгүдөгү академиялык маалым кат берилет.

4.11. Жыйынтыктоочу аттестациялык сынактарды тапшыра албаган бүтүрүүчүлөр кайра тапшырууга бир жылдан соң гана, жыйынтыктоочу мамлекеттик аттестациядан өткөндөн кийин гана киргизилет.

4.12. Жыйынтыктоочу аттестациялык сынактарды жүйөлүү себептер менен өтпөй калган бүтүрүүчүлөргө (медициналык көрсөтмө, үй-бүлөлүк жагдай боюнча, документ менен ырасталган), окуу жайдан чыгаруусуз жыйынтыктоочу аттестациялык сынактарды тапшыруу мүмкүнчүлүгү түзүлүп берилет. Мамлекеттик аттестациялоо комиссияларынын кошумча жыйындары окуу жай тарабынан белгиленген тартипте (жыйынтыктоочу аттестациянын мөөнөттөрүн ҮКИПКнын мүмкүнчүлүктөрүн эске алуу менен жана Жобонун талаптарын бузбоо менен) уюштурулуп берилет.

4.13. Окуу жайда бюджеттик негизде окуп бүткөн бүтүрүүчүлөргө: күйөөсү аскер кызматкери болсо, үй-бүлөдө жалгыз бала болсо, мүмкүнчүлүгү чектелген болсо эркин диплом берилет (отработка болбойт).

4.14. Мамлекеттик аттестациялоо комиссияларынын иши тууралуу отчет БКИПКнын окуу бөлүмүнө үч күн аралыгында тапшырылат жана окуу жайдын циклдик кеңешинде угулат. Адистерди кесиптик даярдоо сапатын жогорулатуу сунуштары окуу жайдагы адистиктер боюнча цикл жетекчилерине берилет. Бүтүрүүчүлөрдүн жыйынтыктоочу мамлекеттик аттестациясынын протоколдору окуу жайдын архивинде сакталат.

Дубай-Кат өндүрүшчүлүк
«Беларусь» компаниясынын
бүтүрүүчүлөрүн жыйынтыктоочу
мамлекеттик аттестациялоо жөнгүсү

ЖОБО